



4617CH11

عید گاہ

رمضان کے پورے تیس روزوں کے بعد عید آئی۔ لتنی سہانی اور ملکین صبح ہے۔ درختوں پر کچھ عجیب ہریالی ہے۔ کھیتوں میں کچھ عجیب رونق ہے۔ آسمان پر کچھ رنگینی ہے۔ آج سورج دیکھو کتنا پیارا ہے، کتنا ٹھنڈا ہے گویا دنیا کو عید کی مبارک باد دے رہا ہے۔ گاؤں میں لتنی چیل پہل ہے۔ عید گاہ جانے کی دھوم ہے۔ کسی کے گرتے میں بٹن نہیں ہیں، تو وہ پڑوں کے گھر سے سوئی تا گالینے جا رہا ہے۔ کسی کے جوتے سخت ہو گئے ہیں، وہ انھیں تیل اور پانی سے نرم کر رہا ہے۔ کوئی جلدی سے بیلوں کو سانی پانی دے رہا ہے۔ عید گاہ سے لوٹتے لوٹتے دوپھر ہو جائے گی۔ لڑکے سب سے زیادہ خوش ہیں۔ کسی نے ایک روزہ رکھا، وہ بھی دوپھر تک؛ کسی نے وہ بھی نہیں؛ لیکن عید گاہ جانے کی خوشی ان ہی کا حصہ ہے۔ روزے بڑے بوڑھوں کے لیے ہوں گے۔ بچوں کے لیے تو عید ہے۔ سویوں کے لیے گھر میں دودھ، شکر اور میوے ہیں کہ نہیں ان کی بکال سے۔ ان کی اپنی جیبوں میں تو قارون کا خزانہ رکھا ہوا ہے۔ بار بار جیب سے اپنا خزانہ نکال کر گنتے ہیں، دوستوں کو دکھاتے ہیں اور خوش ہو کر رکھ لیتے ہیں۔ ان ہی دو چار پیسوں میں دنیا کی ساری نعمتیں لائیں گے۔ کھلونے، مٹھائیاں اور بیگل اور خدا جانے کیا کیا۔ اور سب سے زیادہ خوش ہے حامد۔ وہ چار سال کا غریب صورت بچہ ہے۔ جس کا باپ پچھلے سال ہیضے کی نذر ہو گیا اور ماں نہ جانے کیوں زرد ہوتے ہوتے ایک دن مر گئی۔ اب حامد اپنی بُوڑھی دادی امپینہ کی گود میں سوتا ہے۔ اور اتنا ہی خوش ہے۔ اُس کے ابا جان روپے کمانے کئے گئے ہیں، بہت سی تھیلیاں لے کر آئیں گے۔ اُمی جان اللہ میاں کے گھر اُس کے لیے بڑی اچھی اچھی چیزیں لینے گئی ہیں۔ اسی لیے حامد خوش ہے۔ اُمید تو بہت بڑی چیز ہے۔ حامد کے پاؤں میں جوتے نہیں ہیں۔ سر پر ایک پُرانی ٹوپی ہے، جس کا گوٹا سیاہ ہو گیا ہے۔ پھر بھی وہ خوش ہے۔ جب اُس کے ابا جان تھیلیاں اور اُمی جان نعمتیں لے کر آئیں گی، تب وہ دل کے ارمان نکالے گا۔

بد نصیب امپینہ اپنی کوٹھری میں بٹھی رورہی ہے۔ آج عید کا دن ہے۔ اور اس کے گھر میں دانہ نہیں ہے۔ کس نے بُلا یا تھا اس نگوڑی عید کو؟ اس گھر میں اس کا کام نہیں، لیکن حامد۔ اُسے کسی کے مرنے جینے سے کیا مطلب! اُس کے

اندر روشنی ہے، باہر امید۔!

حامد اندر جا کر دادی سے کہتا ہے۔ ”تم ڈرنا نہیں امام، میں گاؤں والوں کا ساتھ نہ چھوڑوں گا۔ میں سب سے پہلے آؤں گا۔ بالکل نہ ڈرنا۔“

لیکن امپنه کا دل نہیں مانتا۔ گاؤں کے بچے اپنے اپنے باپ کے ساتھ جا رہے ہیں۔ حامد کیا اکیلا ہی جائے گا؟ اس بھیر بھاڑ میں کہیں کھو جائے تو کیا ہو، نہیں امپنه اُسے تہران جانے دے گی۔ تختی سی جان، پاؤں میں چھالے نہ پڑ جائیں۔! مگر وہ چلی جائے تو یہاں سویاں کون پکائے گا؟ بھوکا پیاسا سادو پھر کولوٹے گا۔ کیا اُس وقت سویاں پکانے بیٹھے گی؟ رونا تو یہ ہے کہ امپنه کے پاس پیسے بھی نہیں۔ اُس نے فہیمن کے کپڑے سے تھے۔ آٹھ پیسے ملے تھے۔ اس اٹھتی کو ایمان کی طرح بچاتی چلی آئی تختی۔ اس عید کے لیے۔ لیکن کل گواں سر پرسوار ہو گئی، تو کیا کرتی۔! حامد کے لیے کچھ نہیں ہے تو دو پیسے کا دودھ تو چاہیے ہی، اب تو کل دو آنے فتح رہے ہیں۔ تین پیسے حامد کی جیب میں اور پانچ پیسے امپنه کے بٹوے میں۔! یہی تو بساط ہے اور عید کا تیہار۔ اللہ ہی بڑا اپار لگائے۔

گاؤں سے میلا چلا اور بچوں کے ساتھ حامد بھی جا رہا تھا۔ کبھی سب کے سب دوڑ کر آگے نکل جاتے، پھر کسی درخت کے نیچے کھڑے ہو کر ساتھ والوں کا انتظار کرتے۔

شہر کا علاقہ شروع ہو گیا۔ سڑک کے دونوں طرف امیروال کے ماگ ہیں۔ بڑی بڑی عمارتیں آنے لگیں۔ یہ



عدالت ہے، یہ کافی ہے، یہ کلب گھر ہے، آگے چلے۔ حلواں یوں کی دکانیں شروع ہوئیں۔ آج خوب تجی ہوئی تھیں۔ یہ پولیس لائن ہے۔ یہاں پولیس والے پر یڈ کرتے ہیں۔ رائٹ، لپ، پھام، پھو! رات کو بے چارے گھوم گھوم کر پھر ادیتے ہیں، نہیں تو چوریاں ہو جائیں۔

اب بستی گھنی ہونے لگی۔ عید گاہ جانے والوں کی ٹولیاں نظر آنے لگیں۔ ایک سے ایک زرق برق پوشک پہنے ہوئے۔ کوئی تانگ پرسوار، کوئی موڑ پر۔ سبھی عطر میں بسے، سبھی کے دلوں میں امنگ۔ گاؤں والوں کا یہ چھوٹا سا گروہ اپنے آپ میں مگن، چاروں طرف سے بے خبر، اطمینان سے چلا جا رہا تھا۔

اچانک عید گاہ نظر آئی۔ اوپر اعلیٰ کے درختوں کا سایہ ہے۔ نیچے کھلا ہوا پختہ فرش ہے، جس پر جازم بچھی ہوئی ہے۔ اور نماز یوں کی قطاریں ایک کے پیچھے پیچھے دوسری، نہ جانے کہاں تک چلی گئی ہیں۔ پختہ فرش کے نیچے تک، جہاں جازم بچھی نہیں، کئی قطاریں کھڑی ہیں۔ جو آتے ہیں پیچھے کھڑے ہو جاتے ہیں۔ آگے اب جگہ نہیں ہے۔ یہاں کوئی رتبہ کوئی عہدہ نہیں دیکھا جاتا۔ اسلام کی نگاہ میں سب برابر ہیں۔ دیہاتیوں نے بھی وضو کیا اور جماعت میں شامل ہو گئے۔ کتنی باقاعدہ مُنظم جماعت ہے! لاکھوں آدمی ایک ساتھ جھکتے ہیں اور ایک ساتھ بیٹھ جاتے ہیں۔ اور یہ عمل بار بار ہوتا ہے۔ ایسا معلوم ہو رہا تھا گویا بھلی کی لاکھوں بتیاں ایک ساتھ روشن ہو جائیں اور ایک ساتھ بجھ جائیں اور یہی سلسلہ چلتا رہا۔ کوئی ایسی کشش ہے، جس نے سب کو ایک لڑی میں پروردیا ہے۔

نماز ختم ہو گئی ہے لوگ ایک دوسرے سے گلے رہے ہیں۔ پھر مٹھائی اور کھلونوں کی ڈکانوں پر دھاوا ہوتا ہے۔ ہمارے دیہاتیوں کا یہ گروہ اس معاملے میں بکوں سے کم پر جوش نہیں ہے۔ یہ دیکھو ہندو لا ہے۔ ایک پیسہ دے کر چڑھ جاؤ، کبھی آسمان پر جاتے معلوم ہو گے کبھی زمین پر گرتے۔ ایک پیسہ دے کر بیٹھ جاؤ اور پچیس چکروں کا مزہ لو۔ محمود اور محسن، نور اور سمیع ان گھوڑوں اور اونٹوں پر بیٹھے ہیں۔ حامد دُر رکھڑا ہے تین ہی پیسے تو اس کے پاس ہیں۔ ذرا سا چکر کھانے کے لیے اپنے خزانے کا ایک تھائی نہیں دے سکتا۔

سب اُترتے ہیں۔ اب کھلونے لیں گے۔ ادھر دکانوں کی قطاریں لگی ہوئی ہیں۔ طرح طرح کے کھلونے ہیں۔ سپاہی، گجریا، راجا اور وکیل، دھو بن، بہشتی اور سادھو۔

واہ کتنے خوب صورت کھلونے ہیں! اور بولا ہی چاہتے ہیں۔ محمود سپاہی لیتا ہے خاکی وردی اور لال گپڑی۔ کندھے پر بندوق۔ معلوم ہوتا ہے ابھی قواعد کے لیے چلا آ رہا ہے۔ محسن کو بہشتی پسند آیا، کر جھکی ہوئی ہے۔ اس پر مشک

رکھے ہوئے ہے۔ مشک کامنھ ایک ہاتھ سے پکڑے ہوئے ہے۔ کتنا خوش ہے۔ شاید گیت گارہا ہے۔ مشک سے پانی انڈیلا ہی چاہتا ہے۔ نورے کو وکیل سے پریم ہے۔ کیسی ذہانت ہے اُس کے منھ پر۔ کالا چُخہ پہنے نیچے سفید اچکن کی جیب میں سہنری زنجیر۔ ایک ہاتھ میں قانون کی کتاب لیے ہوئے ہے۔ معلوم ہوتا ہے کہ ابھی کسی عدالت سے جرح یا بحث کر کے چلے آرہے ہیں۔ یہ سب دودو پسیے کے ہیں مگر حامد دو پسیے کا ایک کھلونا لے تو پھر اور کیا لے گا۔ ”نبیں کھلونے فضول سے ہیں۔ کہیں ہاتھ سے چھوٹ پڑیں تو چور چور ہو جائیں۔ ذرا سا پانی پڑ جائے تو سارا رنگ ڈھل جائے۔ ان کھلونوں کو لے کروہ کیا کرے گا۔ کس مصرف کے ہیں؟“

محسن کہتا ہے۔ ”میرا بہشتی روز پانی دینے جائے گا، صبح و شام۔“



سمیع：“اور میری دھوبن روز کپڑے دھوئے گی۔”

حامد کھلونوں کی برائی کرتا ہے۔ ”مٹی کے تو ہیں، گریں تو چکنا چور ہو جائیں۔“ لیکن ہر چیز کو لپچائی ہوئی نظر وہ سے دیکھ رہا ہے۔ اور چاہتا ہے کہ ذرا دیر کے لیے انھیں ہاتھ میں لے کر دیکھے۔ اُس کے ہاتھ بے ساختہ بڑھتے ہیں۔ لیکن اڑ کے اتنے فیاض نہیں ہوتے۔ خاص کر جب نیاخون ہو۔ حامد لپچاتارہ جاتا ہے۔

کھلونوں کے بعد اب مٹھائی کا نمبر آیا۔ کسی نے رویڑیاں لی ہیں، کسی نے گلاب جامن کسی نے سوہن حلوا۔ مزے سے کھار ہے ہیں۔ حامد ان کی برادری سے خارج ہے۔ کم بخت کی جیب میں تین پسیے تو ہیں۔ کیوں نہیں

پچھے لے کر کھاتا۔ لا پچھی نظروں سے سب کی طرف دیکھتا ہے۔

مُحسن نے کہا۔ ”حامد! یہ ریوڑی لے جا کتنی خوبصورت ہیں؟“

حامد کو شوہر ہوا کہ یہ مُحسن شرارت ہے۔ مُحسن اتنا فیاض طبع نہیں ہے۔ لیکن یہ جان کر پھر بھی اس کے پاس گیا۔ مُحسن دونے سے ایک ریوڑی نکال کر حامد کی طرف بڑھاتا ہے۔ حامد ہاتھ پھیلاتا ہے۔ مُحسن ریوڑی اپنے منھ میں رکھ لیتا ہے۔ محمود، نورے، سمیع خوب تالیاں بجا بجا کر رہتے ہیں۔ حامد کھسیانا ہو جاتا ہے۔

مُحسن：“اچھا ب ضرور دیں گے، حامد! اللہ قسم - لے جا!“

حامد：“رکھ رہو کیا میرے پاس پیسے نہیں ہیں؟“

سمیع：“تین ہی پیسے تو ہیں کیا کیا لوگے؟“

مُحمود：“ہم سے گلاب جامن لے جاؤ حامد! مُحسن شریر ہے۔“

حامد：“مٹھائی کون بڑی نعمت ہے۔ کتاب میں اُس کی برا ایساں لکھی ہیں۔“

مُحسن：“لیکن جی میں کہہ رہے ہو گے کہ پکھمل جائے تو کھالیں۔ اپنے پیسے کیوں نہیں نکالتے۔؟“

مُحمود：“میں اس کی ہوشیاری سمجھتا ہوں۔ جب ہمارے سارے پیسے خرچ ہو جائیں گے، تب یہ مٹھائی لے گا اور ہمیں چڑا چڑا کر کھائے گا۔“

حلوائیوں کی دکانوں کے آگے کچھ دکانیں لو ہے کی چیزوں کی تھیں۔ لڑکوں کے لیے یہاں دلچسپی کا کوئی سامان نہیں تھا۔ حامد لو ہے کی دکان پر رُک جاتا ہے۔ دست پناہ رکھے ہوئے تھے۔ وہ دست پناہ خریدے گا۔ دادی کے پاس دست پناہ نہیں ہے۔ توے سے روٹیاں اُتارتی ہیں تو ہاتھ جل جاتا ہے۔ اگر وہ دادی کو دست پناہ لے کر دے دے تو وہ کتنی خوش ہوں گی۔ پھر ان کی انگلیاں کبھی نہ جلیں گی۔ گھر میں ایک کام کی چیز آجائے گی۔ کھلونوں سے کیا فائدہ؟ مفت میں پیسے خراب ہوتے ہیں۔ ذرا ہی دیر کو تو خوشی ہوتی ہے۔ پھر تو انھیں کوئی آنکھ اٹھا کر بھی نہیں دیکھتا۔ وہ گھر پہنچتے پہنچتے ٹوٹ پھوٹ کر برابر ہو جاتے ہیں یا چھوٹے بچے جو عپد گاہ نہیں جاسکتے ہیں، ضرر کر کے لے لیں گے اور توڑ ڈالیں گے۔ دست پناہ کتنے فائدے کی چیز ہے! روٹیاں توے سے اُتارو، چولھے سے آگ نکال کر دے دو۔ دادی کو کہاں فُرست ہے بازار جائیں اور اتنے پیسے کہاں ملتے ہیں۔ روز ہاتھ جلا لیتی ہیں۔

حامد کے ساتھی آگے بڑھ گئے ہیں۔ کتنے خود غرض اور لاچی ہیں۔ سب نے اتنی مٹھائیاں لیں۔ کسی نے مجھے ایک بھی نہ دی۔ اس پر کہتے ہیں کہ میرے ساتھ کھیلو۔ میری تختی دھولاو۔ اب اگر میاں محسن نے کسی کام کو کہا تو خبر لوں گا۔ کھائیں مٹھائی، آپ منھڑے گا، پھوڑے پھنسیاں نکلیں گی۔ آپ ہی چٹوری زبان ہو جائے گی۔ تب پیسے گھر سے چراکیں گے اور مار کھائیں گے۔ کتاب میں جھوٹی باتیں تھوڑی لکھی ہیں۔ میری زبان کیوں خراب ہوگی۔ اُس نے پھر سوچا۔ دوای دست پناہ دیکھتے ہی دوڑ کر میرے ہاتھ سے لے لیں گی۔ اور کہیں گی کہ میرا بچہ امماں کے لیے دست پناہ لایا ہے۔ ہزاروں دعا کیں دیں گی۔ ان لوگوں کے کھلونوں پر انھیں کون دعا دے گا۔ بزرگوں کی دعا کیں سیدھی خدا کی بارگاہ میں پہنچتی ہے اور فوراً قبول ہوتی ہیں۔

ڈکان دار نے اُس کی طرف دیکھا اور ساتھ کوئی آدمی نہ دیکھ کر بولا:

”تمھارے کام کا نہیں جی!“

”بکاؤ ہے کہ نہیں؟“

”بکاؤ کیوں نہیں ہے اور یہاں کیوں لاڈ کر لائے ہیں؟“

”تو بتاتے کیوں نہیں۔ کے پیسے کا دو گے؟“

”چھ پیسے لیں گے۔“



”ٹھیک ٹھیک بتاؤ۔“

”ٹھیک پانچ میسے لیں گے۔ لینا ہو تو لو۔“

حامد کا دل بیٹھ گیا۔ حامد نے کلیجہ مضبوط کر کے کہا، ”تین پیسے لو گے؟“ یہ کہتا ہوا آگے بڑھ گیا کہ دکان دار کی گھٹ کیاں نہ سُنے۔ مگر دکان دار نے گھٹ کیاں نہ دیں۔ بُلا کر دست پناہ دے دیا اور پیسے لے لیے۔

حامد نے دست پناہ کندھے پر رکھ لیا، گویا بندوق ہے اور شان سے اکٹھتا ہوا اپنے دوستوں کے پاس آیا۔

محسن نے ہنسنے ہوئے کہا۔ ”یہ دست پناہ لا لایا ہے۔ حمق اس کا کیا کرے گا؟“

حامد نے دست پناہ زمین پر پٹک کر کہا۔ ”ذرما اپنا بہشتی زمین پر گرا کر دیکھو۔ ساری ملیاں چور چور ہو جائیں گی بچا کی۔“

محمود : ”تو یہ دست پناہ کوئی کھلونا ہے؟“

حامد : ”کھلونا کیوں نہیں ہے۔ ابھی کندھے پر رکھا بندوق ہو گیا۔ ہاتھ میں لے لیا تو نقیر کا چمنا ہو گیا۔ چاہوں تو اس سے تمہاری ناک پکڑ لوں، چاہوں تو اس سے چھرے کا کام بھی لے سکتا ہوں۔ ایک چمنا جمادوں تو تمہارے سارے کھلونوں کی جان نکل جائے۔ تمہارے کھلونے چاہے کتنا ہی زور لگائیں اس کا بال پر کا نہیں کر سکتے۔ میرا بہادر شیر ہے یہ دست پناہ!“

سمیع متاثر ہو کر بولا۔ ”میری خبری سے بدلو گے، دو آنے کی ہے۔“

حامد نے خبری کی طرف تھارت دیکھ کر کہا۔ ”میرا دست پناہ چاہے تو تمہاری خبری کا پیٹ پھاڑ ڈالے۔ لب میں ایک چھڑے کی جھلی لگا دی، ڈھب ڈھب بولنے لگی۔ ذرا سا پانی لگے تو ختم ہو جائے۔ میرا دست پناہ آگ میں، پانی میں، آندھی میں، طوفان میں برابر ڈھا کھڑا ہے گا۔“

اب دو فریق ہو گئے۔ محمود، محسن اور نورے ایک طرف۔ حامد، یکّا و تھا، دوسرا طرف، سمیع غیر جانب دار ہے، جس کی فتح دیکھے گا، اُس کی طرف ہو جائے گا۔ لیکن محسن محمود اور نورے دو دو سال بڑے ہونے پر بھی حامد کے حملوں سے پریشان ہو رہے تھے۔ اُس کے پاس انصاف کی قوت تھی۔ ایک طرف مٹی ہے دوسرا طرف لوہا جو اس وقت اپنے آپ کو فولاد کھم رہا ہے۔

مُحسن نے ایری چوٹی کا زور لگا کر کہا۔ ”اچھا بانی تو نہیں بھر سکتا۔“
حامد نے دست پناہ کو سیدھا کر کے کہا۔ ”یہ بہشتی کو ایک ڈانٹ بتائے گا تو وہ دوڑتا ہوا پانی لے کر آئے گا اور اس کے دروازے پر چھڑ کنے لگے گا۔“

مُحسن کا ناطقہ بند ہو گیا۔ محمود نے گمک پہنچائی۔ ”بچا گرفتار ہو جائیں تو عدالت میں بندھے بندھے پھریں گے تب تو وکیل صاحب کے پیروں پڑیں گے۔“
حامد اس وار کا جواب نہ دے سکا۔ اُس نے پوچھا۔ ”اُسے کپڑے کون آئے گا؟“
نورے نے کہا۔ ”یہ سپاہی بندوق والا۔“

حامد نے منھ چڑا کر کہا۔ ”یہ بے چارے اس رسم ہند کو کپڑیں گے؟ اچھا لا اُبھی ذرا مقابلہ ہو جائے۔ اس کی صورت دیکھتے ہی بچا کی ماں مر جائے گی۔ کپڑیں گے کیا بچارے؟“

مُحسن نے تازہ دم ہو کر وار کیا۔ ”تمہارے دست پناہ کا منھ روز آگ میں جلنے گا۔“
حامد کے پاس جواب تیار تھا۔ ”آگ میں بہادر کو دتے ہیں جناب! تمہارے یہ وکیل صاحب اور سپاہی اور بہشتی ڈرپوک ہیں۔ سب گھر میں گھس جائیں گے۔ آگ میں کو دنا وہ کام ہے جو رسم ہی کر سکتا ہے۔“
مُحومد نے ایک پھر زور لگایا۔ ”تمہارا دست پناہ باور پی خانے میں زمین پر پڑا رہے گا۔ اور وکیل صاحب کری پر بیٹھیں گے۔“

حامد سے جواب نہ پڑا تو اُس نے دھاندلی شروع کی۔ میرا دست پناہ باور پی خانے میں زمین پر نہیں پڑا رہے گا۔ وکیل صاحب کری پر بیٹھیں گی تو جا کر انھیں زمین پر پٹک دے گا اور سارا قانون اُن کے پیٹ میں ڈال دے گا۔“

اس کے جواب میں بالکل جان نہ تھی، بالکل بے شکنی سی بات۔ لیکن قانون پیٹ میں ڈالنے والی بات چھاگئی۔ ایسی چھاگئی کہ تینوں سوئرہ مانہ تکتے رہ گئے۔ حامد نے میدان جیت لیا۔ اس کا دست پناہ رسم ہند ہے اس میں کسی کو بھی چوں و چراکی گنجائش نہیں۔

مُحسن نے کہا۔ ”ذرا اپنا چمنا دو۔ ہم بھی دیکھیں۔ تم چاہو تو ہمارا بہشتی لے کر دیکھو۔“ محمود اور نورے نے بھی اپنے

اپنے کھلو نے پیش کیے۔ حامد کو کوئی اعتراض نہیں۔ دست پناہ باری باری محمود، محسن اور سمیع کے ہاتھ میں گیا اور ان کے کھلو نے باری باری سے حامد کے ہاتھ میں آئے۔

حامد نے ہارنے والے کے آنسو پوچھے۔ ”میں تمھیں چڑا رہا تھا، مجھے چھٹا کھلونوں کی کیا برابری کرے گا۔“

لیکن محسن کی پارٹی پر اس دلاسے کا کوئی اثر نہ ہوا۔ چمٹے کا سکھ خوب بیٹھ گیا۔

محسن : ”لیکن ان کھلونوں کے لیے کوئی ہمیں دعا تو نہ دے گا۔“

محمود : ”دعا کے لیے پھرتے ہو، اٹھے مارنے پڑے۔ امام ضرور کہیں گی کہ میلے میں یہی مٹی کے کھلو نے ملے۔“

حامد کی یہ بات مانی پڑی کہ کھلونوں کو دیکھ کر کسی کی ماں اتنی خوش نہ ہوگی، جتنی حامد کی دادی چمٹے کو دیکھ کر

خوش ہوں گی۔

راستے میں محمود کو بھوک لگی۔ اس کے باپ نے کیلئے کھانے کو دیے۔ محمود نے صرف حامد کو سا جھی بنایا۔ اس کے دوسرے یار منہج تکتے رہ گئے۔ یہی چمٹے کی کرامت تھی۔

گیارہ بجے سارے گاؤں میں چھٹل پہل ہو گئی۔ میلے والے آگئے۔ محسن کی چھوٹی بہن نے دوڑ کر بہشتی کو اس کے ہاتھ سے لے لیا اور مارے خوشی کے جو اچھی تو میاں بہشتی نیچے آرہے۔ اس پر بھائی بہن میں مار پیٹ ہوئی۔

دونوں خوب خوب روئے۔ اُن کی اماماں جان یہ گھر اس سن کر اور بگڑیں۔ دونوں کو اوپر سے دو دو چانٹے رسید کیے۔

میاں نورے کے وکیل صاحب کا حشر اس سے بھی بدتر ہوا۔ وکیل زمین یا طاق پر تو بیٹھ نہیں سکتا۔ اُس کی پوزیشن کا تو

خیال رکھنا ہی پڑے گا۔ دیوار میں دو کھونٹیاں گاڑی گئیں۔ اُن پر چیڑ کا پرانا پٹر ارکھا گیا۔ پڑے پر کاغذ کا قالین بچھایا گیا۔ وکیل صاحب تخت پر جلوہ افروز ہوئے۔ نورے پنکھا لے کر جھلنے لگا۔ معلوم نہیں ہے کی ہوا سے یا نکھے کی چوتھے سے، وکیل صاحب نیچے آرہے۔ پھر بڑے زور سے ماتم ہوا اور وکیل صاحب کی لاش گھورے پر پھینک دی گئی۔

اب رہے میاں محمود کے سپاہی۔ اُسے چٹ پٹ گاؤں کا پھر ادینے کا چارچ مل گیا لیکن پولیس کا سپاہی معمولی

شخص تو نہیں، جو اپنے پیروں چلے۔ ایک ٹوکری آئی۔ اُس میں لال رنگ کے پھٹے پرانے کپڑے بچھا کر پاکی بنائی گئی۔ اُس میں سپاہی صاحب آرام سے لیئے۔ محمود نے ٹوکری اٹھائی اور دروازے کا چکر لگانے لگے۔ اُن کے

دونوں چھوٹے بھائی ”چھونے والے جا گتے رہو۔“ پکارتے چلتے ہیں۔ مگر رات تو اندر ہیری ہونی چاہیے۔ محمود کو ٹھوکر

لگ جاتی ہے، ٹوکری اُس کے ہاتھ سے چھوٹ کر گر پڑتی ہے اور میاں سپاہی بندوق لیے زمین پر آ جاتے ہیں اور ان کی ایک ٹانگ بیکار ہو جاتی ہے۔

اب میاں حامد کا فقصہ سُنیے: امپنہ اس کی آواز سنتے ہی دوڑی اور اُسے گود میں اٹھا کر پیار کرنے لگی۔ دفعتاً اس کے ہاتھ میں چمناڈ کیھ کروہ چونک پڑی۔

” یہ دست پناہ کہاں ملا بیٹا؟ ”

” میں نے مول لیا ہے۔ ”

” کتنے پیسے میں؟ ”

” تین پیسے میں۔ ”



امپنہ نے چھاتی پیٹ لی۔ یہ کیسا بے سمجھ لڑکا ہے کہ دوپھر ہو گئی، نہ کچھ کھایا نہ پیا۔ لایا کیا۔ بس دست پناہ —!
سارے میں میں تجھے اور چیز نہ ملی جو یہ لو ہے کا چمنا اٹھالا یا؟ ”

حامد نے خطوا رانداز میں کہا — ” تمہاری انگلیاں توے سے جل جاتی تھیں اس لیے میں نے یہ لے لیا۔ ”

بڑھیا کاغذہ فوراً شفقت میں بدل گیا، اور شفقت بھی وہ نہیں جو بیان کی جاسکتی ہے اور اپنی ساری تاثیر لفظوں میں منتشر کر دیتی ہے۔ یہاں قابلِ اظہار شفقت تھی، درد اور انجام میں ڈوبی ہوئی۔ اُف! کتنی نفس کشی ہے، کتنی جاں سوزی ہے۔ بچے نے کتنا

ضبط کیا ہوگا۔ جب دوسرے لڑکے کھلونے لے رہے ہوں گے، مٹھائیاں کھارہے ہوں گے، اُس کا دل کتنا لچایا ہوگا۔ اتنا ضبط اُس سے ہوا کیوں کر! وہاں بھی اپنی بوڑھی دادی کی یاد اُسے رہی۔ امینہ کا دل خوشی سے بھر گیا۔

اور تب ایک بڑی دلچسپ بات ہوئی۔ حامد کے چمٹے سے بھی عجیب۔ پچھے حامد نے تو بوڑھے حامد کا پارٹ ادا کیا تھا، بڑھیا امینہ پچھی بن گئی وہ رونے لگی۔ دامن پھیلایا کر حامد کو دعا میں دیتی جاتی تھی اور آنکھوں سے آنسو گراتی جاتی تھی۔ حامد اس کا راز کیا سمجھتا۔

پرمیا چند

معنی یاد کیجیے

عیدگاہ	:	وہ جگہ جہاں عید اور بقر عید کی نماز پڑھی جاتی ہے
زرق برق	:	چمک دار، بھر کیلے
پوشاک	:	کپڑے، لباس
منظم	:	ترتیب اور سلیقے کے ساتھ
عمل	:	کام
بے ساختہ	:	بلا جھک، اچانک
خارج ہونا	:	نکل جانا
فیاض طبع	:	جس کی طبیعت میں سخاوت ہو، جسے دوسروں کو فیض پہنچانے کی عادت ہو
گمک	:	مدد

وار	:	حملہ
حشر	:	انجام
گھورا	:	کوڑا کر کٹ ڈالنے کی جگہ
منتشر کرنا	:	بکھیرنا
ناقابل اظہار	:	جو ظاہر کرنے کے قابل نہ ہو
اتجا	:	درخواست
نفس کشی	:	اپنی خواہشوں کو مارنا
جال سوزی	:	جی جلانا، دل مارنا
دست پناہ	:	چمٹا

سوچیے اور بتائیے

1. حامد کی عمر کیا تھی؟
2. عید کے دن حامد کی دادی کیوں رورہی تھیں؟
3. محمود، محسن، نورے اور سمیع نے کون کون سے کھلو نے خریدے؟
4. حامد نے دست پناہ کیوں خریدا؟
5. حامد کے دوست دست پناہ سے کیوں متاثر ہوئے؟
6. دوستوں کے کھلونوں کا کیا انجام ہوا؟
7. دادی کا غصہ شفقت میں کیوں بدلتا گیا؟

خالی جگہ کو صحیح لفظ سے بھریے

1. رمضان کے پورے — روزوں کے بعد عید آتی ہے۔

2. ان کی جیبوں میں تو ————— رکھا ہوا ہے۔
3. انھیں دوچار پیسوں میں دنیا کی ساری ————— لائیں گے۔
4. امپنہ کو ڈر تھا کہ اس ————— میں حامد کیس کھونے جائے۔
5. نماز میں کسی کارتہ بیا ————— نہیں دیکھا جاتا۔
6. کتنی باقاعدہ ————— جماعت ہے۔
7. گیارہ بجے سارے گاؤں میں ————— ہو گئی۔
8. اس کا دست پناہ ————— ہے۔

لکھیے

- آپ عپد کا دن کیسے گزارتے ہیں؟
- آپ عپد کی کس طرح خرچ کرتے ہیں؟

غور کرنے کی بات

- مشی پر یہ چند کی یہ کہانی گاؤں کی ایک سیدھی سادی غریب عورت امپنہ اور اس کے یتیم پوتے حامد کے ایثار و محبت کی کہانی ہے۔ دادی اپنے پوتے کے لیے ایثار کرتی ہے اور پوتا دادی کی محبت میں اپنے ننھے سے دل کی خواہشوں کو دبآ کر دادی کے لیے چھٹا خریدلاتا ہے۔
- سب سے زیادہ خوش ہے حامد۔ وہ چار سال کا غریب صورت بچہ ہے۔
- راستے میں محمود کو بھوک لگی۔ اس کے باپ نے کیلے کھانے کو دیے۔
- حامد اندر جا کر دادی سے کہتا ہے ”تم ڈرنا نہیں امام، میں گاؤں والوں کا ساتھ نہ چھوڑوں گا۔“

پہلے جملے میں حامد اسم ہے اور لفظ ”وہ“ جو حامد کے لیے استعمال ہوا ہے، ضمیر ہے۔

دوسرے جملے میں محمود کے لیے ضمیر ”اس“ کا استعمال ہوا ہے۔

تیسرا جملے میں حامد کے لیے ”میں“ کا لفظ استعمال ہوا ہے جو ضمیر ہے۔ اور دادی کے لیے ضمیر ”تم“ استعمال ہوا ہے۔